

## جرائم زنا آرڈی نینس پر اعتراضات کا جائزہ

ملک میں اس وقت بعض مخصوص مقاصد کے تحت حدود آرڈی نینس کا میدیا ٹرائکل جاری ہے۔ ماہنامہ محمد نے گذشتہ سالوں میں قانون توہین رسالت کے علاوہ حدود آرڈی نینس پر بھی متعدد ایسے مضامین شائع کئے جن میں قانونی ابلاغی حقوق کے اعتراضات کا تفصیلی جواب دیا گیا ہے۔ صرف ۲۰۰۳ء میں حدود آرڈی نینس پر تین تفصیلی مضامین شائع ہوئے: جنوری ۲۰۰۴ء میں ‘حدود آرڈی نینس کا برسور نفاذ یا استرداد؟’، جون ۲۰۰۴ء میں ‘حدود تو انین، انسانی حقوق اور مغرب کا وادیا’ اور نومبر ۲۰۰۴ء میں ‘تفصیل غیرت کے نام پر قرآن و سنت سے متصادم قانون سازی’۔ تازہ ابلاغی معرکہ کی حقیقت حال کو جانتے کے لئے قارئین کو محمد کے ان سابقہ مضامین کا مطالعہ کرنا مفید ہو گا، بالخصوص جون ۲۰۰۴ء میں شائع ہونے والا ڈاکٹر ظفر علی راجا کا مضمون۔ مطالعے کے لئے ان مضامین کو محمد کی ویب سائٹ پر بھی دوبارہ لینک Link کر دیا گیا ہے۔

زیر نظر مضمون اسلام آباد کے ادارے و مکن ایڈریسٹ کی طرف سے حدود تو انین پر اعتراضات کا جواب دینے کی ایک قابل قدر کاوش ہے جس کی اہمیت موجودہ حالت میں دو چند ہو جاتی ہے۔ اس مضمون کے حوالی میں ڈاکٹر ظفر علی راجا کے تحریر کردہ بعض مفید نکات اور نظر ثانی کا بھی اضافہ کر دیا گیا ہے۔ مدیر

### \* کیا اس آرڈی نینس کو جلدی میں مدون و نافذ کیا گیا؟

حد زنا آرڈی نینس پر سب سے پہلا اعتراض یہ کیا جاتا ہے کہ یہ قوانین اچانک منظر عام پر آئے، جن پر نہ کسی بحث کی ضرورت محسوس کی گئی اور نہ کسی سلط پر کوئی تباولہ خیال یا غور و خوض کیا گیا۔ نیزان کے نفاذ کے مکملہ نتائج کے تحریے کا بھی کوئی اہتمام نہیں کیا گیا۔ یہی وجہ ہے کہ کسی کو معلوم نہیں کہ ان کا مصنف کون ہے<sup>①</sup>

جو لوگ حقیقت حال سے واقف ہیں، وہ یہ جانتے ہیں کہ یہ محض ایک غلط فہمی ہے۔ جناب شریف الدین پیزادہ، جناب اے کے بروہی، ڈاکٹر خالد الحسن، جسٹس (ر) اے کے صہافی،

① ’حد زنا آرڈی نینس پر تقدیم ارجمند نفیر محمد PLD 2000، ص ۳۰

جسٹس (ر) محمد افضل چیمہ، جسٹس (ر) صلاح الدین، مولانا تقی عثمانی، جسٹس (ر) پیر کرم شاہ ازہری اور ڈاکٹر محمود احمد غازی جیسی نمایاں شخصیات نے اسلامی نظریاتی کو نسل میں مسلسل چودہ ماہ تک بحث و مباحثہ کے بعد سفارشات کو حتمی شکل دی۔ ان سفارشات کی بنیاد پر ہی ۱۹۷۹ء میں حدود کے قوانین کا نفاذ کیا گیا۔<sup>۲</sup>

شام کے سابق سپیکر ڈاکٹر معروف دوالی، معروف شامی سکالر ڈاکٹر مصطفیٰ زرقا اور سوڈان کے سابق اثاری جزل سے بھی حدِیْزان آرڈی نینس کے بارے میں رائے لی گئی۔ اس آرڈی نینس کے مسودہ کو عوامی رائے معلوم کرنے کے لئے مشتہر بھی کیا تھا۔ پاکستان میں راجح دیگر قوانین کے بارے میں تو شاید یہ اعتراض کیا جاسکے کہ اکثر قوانین وزارت قانون و پارلیمانی امور کی غلام گردشوں میں تدوین کے مراحل طے کرتے ہیں اور کسی صحیح اچانک نافذ کر دیے جاتے ہیں لیکن حدود کے قوانین کے بارے میں ایسا اعتراض سراسر علمی پر منی ہے۔<sup>☆</sup>

### \* کیا اس آرڈی نینس کو غیر جمہوری انداز میں نافذ کیا گیا؟ \*

ایک اعتراض یہ ہے کہ فری واحد یعنی جزل ضیاء الحق نے غیر جمہوری انداز میں اس قانون کو نافذ و جاری کیا۔

جمہوری اداروں کی عدم موجودگی میں قانون سازی کا عمل ہر حال فری واحد کی صوابید پر منحصر ہوتا ہے اور کسی بھی قانون کی تشکیل سے قبل اس پر عوامی نمائندوں کی جانب سے ضروری بحث و مباحثہ کا رسمی عمل ممکن نہیں ہوتا لہذا یہ ابہام قائم رہتا ہے کہ ان قوانین کو عوام کی کس قدر تائید حاصل ہے۔ تاہم حدود قوانین کے حوالے سے یہ بحث اب اس اعتبار سے غیر متعلق ہو چکی ہے کہ ۱۹۷۹ء میں ان کے اجرا کے بعد، ۱۹۸۵ء میں آٹھویں ترمیم کے ذریعے یہ قوانین جمہوری طور پر منتخب اسمبلی نے منظور کر لیے تھے اور اس کے بعد ملک میں اکتوبر ۲۰۰۲ء

<sup>۲</sup> پاکستان میں قوانین کو اسلامیانے کا عمل، از ڈاکٹر محمود احمد غازی، ص ۲۶، شریفہ اکیڈمی، اسلام آباد  
☆ اسلامی نظریاتی کو نسل کے سابق چیئرمین ڈاکٹر ایم زمان نے روزنامہ انصاف لاہور (مئو رخہ مئی ۲۸۰۳ء کو) انشرو یو ڈیتے ہوئے کہ طویل غور و خوض کے بعد اسلامی نظریاتی کو نسل نے اس قانون کا اڈلین مسودہ تیار کیا تھا اور پھر قاعدے کے عین مطابق وزارت قانون پاکستان نے اس کا حتمی مسودہ مرتب کیا تھا۔

میں ہونے والے انتخابات کے ذریعے پانچویں مرتبہ پارلیمنٹ قائم ہو چکی ہے اور منتخب اداروں نے اگر ان قوانین کو مسلسل جاری رکھا ہے تو یہ منتخب اداروں کی طرف سے ان قوانین کو جواز عطا کرنے کی ہی ایک صورت ہے۔

\* کیامثالی اسلامی معاشرہ کے قیام کے بغیر حد زنا آرڈی نیس کا نفاذ مناسب ہے؟

کہا جاتا ہے کہ جس معاشرے میں فاشی اور عربی اُن عروج پر ہو، میدیا کے زیر اثر نوجوان نسل تیزی سے بے راہ روی کا شکار ہو رہی ہو تو ان حالات میں حد زنا کی سخت سزاوں کا نفاذ غیر مناسب ہے۔ لہذا جب تک بُرائی پر آمادہ کریںوالے تمام عناصر کا قلع قع نہیں کر دیا جاتا اور ایک مثالی اسلامی معاشرہ وجود میں نہیں آ جاتا اس وقت تک اس قانون کو ختم کر دینا چاہئے۔

عملی طور پر انسانی معاشرے میں مثالی اسلامی معاشرے کا قیام ایک مشکل بات ہے۔ نیز اس بات کا تعین کرنا کہ معاشرہ مثالی بن چکا ہے یا نہیں؟ بھی ممکن نہیں۔ اسلام نے جس مثالی معاشرے کی تصویر کیشی کی ہے وہ دراصل ایک ہدف ہے جس کے حصول کے لئے مسلسل جدوجہد کرنا ضروری ہے۔ دور حاضر میں جو معاشرے مہذب کھلاتے ہیں وہاں بھی چوری، ڈاکہ، فراڈ اور خواتین کی بے حرمتی جیسے واقعات بڑی تعداد میں وقوع پذیر ہوتے ہیں، اس لئے یہ اعتراض محض فرار کا ایک راستہ ہے۔ دراصل معاشرے سے برائیوں کا قلع قع کرنے کے لئے اور اسے مثالی معاشرہ بنانے کے لئے ہی قوانین بنائے اور نافذ کئے جاتے ہیں۔ حد زنا کا قانون بھی معاشرے کو پاکیزہ بنانے کے لئے بنایا گیا ہے۔ جہاں تک اس بات کا تعلق ہے کہ موجودہ حالات میں جب بہت سے عناصر لوگوں کو جرم زنا کے ارتکاب پر مجبور کر رہے ہیں تو سنگاری یا کوڑوں جیسی سخت سزا کا قانون نامناسب ہے۔ لیکن ہمارے خیال میں مسئلہ کا حل یہ ہر گز نہیں کہ اس قانون کو ہی ختم کر دیا جائے بلکہ دراصل ان عناصر کا خاتمه ہونا چاہئے جو معاشرے کو بُرائی کی آماج گاہ بنا رہے ہیں۔

یہاں یہ بات بھی ذہن نشین کرنا ضروری ہے کہ حد زنا کا قانون کوئی جامد قانون نہیں۔

draصل یہ عدالتوں کا کام ہے کہ وہ مقدمہ کی تفصیلات، واقعات کا پس منظر، جرم کے محکمات اور ملزم کے حالات کو پیش نظر رکھ کر مقدمہ کا فیصلہ اور سزا کا تعین کریں۔ شریعت اسلامی میں

ذرا سا شبه بھی حد زنا کی سزا کو ساقط کر دیتا ہے۔ شریعت کا مستقل اصول ہے کہ ”شہہات کی بنا پر حدود ساقط ہو جاتی ہیں۔“ ان شہہات سے فائدہ اٹھا کر ۱۹۷۹ء سے لے کر اب تک حد کی سزا پاکستان میں نافذ نہیں کی گئی لیکن اس کا مطلب یہ بھی نہیں کہ ان مقدمات میں تمام ملزمون کو بری کر دیا جاتا ہے بلکہ عدالت کو مقدمہ کے حالات کے مطابق تعزیری سزادینے کا اختیار حاصل ہے۔ لہذا ہم کہہ سکتے ہیں ایک قانون کو ختم کرنے کی وجہے معاشرے کو مثالی معاشرہ بنانے کی طرف پیش رفت کی جائے اور افراد کی اصلاح و تربیت کرنے پر زور دیا جائے۔

### \* کیا سزا کے لئے بلوغت کو معیار بنانا درست نہیں؟ \*

حد زنا آرڈی نیس کی دفعہ نمبر ۵ اور ۰۱ کے مطابق ہر عاقل و بالغ شخص جو جرم زنا کا ارتکاب کرے گا، وہ ان دفعات میں دی گئی سزا کا مستحق قرار پائے گا۔ اس پر مندرجہ ذیل اعتراضات کئے جاتے ہیں:

① پہلا اعتراض تو یہ ہے کہ ہمارے ملک میں عموماً ۸۰ سال کی عمر کی بچیاں بھی بلوغت کی عمر کو پہنچ جاتی ہیں جو جسمانی طور پر تو بے شک بالغ ہوتی ہیں لیکن ڈنی طور پر اتنی پہنچ نہیں ہوتیں کہ اس جرم کی نوعیت اور اس کے نتائج کو سمجھ سکیں۔ ایسی معموم بچیوں کو ان دفعات کے تحت سزادی بینا بڑا ظلم ہے۔

② دوسرا اعتراض یہ کیا جاتا ہے کہ چونکہ فطری طور پر ایک بچی جلدی بلوغت کی عمر کو پہنچ جاتی ہے تو وہ بچے کی نسبتاً جلد سزا کی مستحق قرار پاتی ہے۔ یہ بھی ایک طرح کا امتیازی سلوک ہے جو عورت کے ساتھ روا رکھا گیا ہے۔

ان اعتراضات کے حوالے سے ہم عرض کرنا چاہیں گے کہ کسی بھی قانون کا بنیادی مقصد معاشرے کو جرائم سے پاک کرنا اور افراد معاشرہ کو ان جرائم کے ارتکاب سے باز رکھنا ہے۔ جامع اور نقائص سے پاک قانون وہی ہو سکتا ہے جو جرم کے ارتکاب کی تمام امکانی صورتوں کا راستہ روکنے کی صلاحیت رکھتا ہو۔

یہ ایک مسلمہ حقیقت ہے کہ جسمانی طور پر بلوغت کی عمر کو پہنچنے کے بعد کوئی بھی بچہ یا بچی جسی خواہش کو پورا کرنے کی صلاحیت حاصل کر لیتے ہیں۔ اس لئے ایسا کوئی قانون موجود ہونا

چاہئے جو انہیں اس جرم کے ارتکاب سے باز رکھ سکے۔ اگر کسی معاشرے میں ایسا کوئی قانون موجود نہیں تو یہ اس معاشرے کے قانونی نظام میں ایک قسم ہے جسے بہر حال دور کیا جانا چاہئے۔ جہاں تک اس بات کا تعلق ہے کہ بچیاں جسمانی طور پر تو بالغ ہو جاتی ہیں لیکن ڈنی طور پر اتنی پختہ نہیں ہوتیں کہ جرم کی نوعیت اور اس کے نتائج کو سمجھ سکیں۔ اس سلسلہ میں ہماری رائے یہ ہے کہ انہیں سزا سے مستثنی قرار دینے کو عمومی اصول نہیں بنایا جاسکتا کیونکہ اس طرح کم عمر بچے جرام پیشہ افراد کے ہاتھوں میں کھلونا بن جائیں گے۔ تاہم عدالتوں کی یہ مستقل ذمہ داری ہے کہ وہ کسی بھی مقدمہ کا فیصلہ کرتے وقت اس بات کو بخوبی رکھیں کہ ملزم ڈنی طور پر کتنا پختہ ہے اور ہر مقدمہ کی نوعیت کے مطابق کسی بھی ملزم کو سزا میں رعایت دی جاسکتی ہے یا اسے سزا سے مستثنی قرار دیا جاسکتا ہے۔ یہی بات تعریفاتِ پاکستان دفعہ نمبر ۸۳ میں بھی بیان ہوئی ہے جس کے الفاظ یہ ہیں:

”۷ سال سے ۱۲ سال کی عمر کا بچہ جو اتنی پختہ سوچ کا مالک نہ ہو کہ اپنے رویے کی نوعیت اور اس کے نتائج کو اچھی طرح سمجھ سکے، اگر کسی جرم کا ارتکاب کرتا ہے تو وہ جرم تصور نہیں ہوگا۔“

مذکورہ بالا دفعہ کے مطالعہ سے یہ بات واضح ہوتی ہے کہ ۷ سال سے ۱۲ سال تک کی عمر کا بچہ صرف اس صورت میں فوجداری مسؤولیت سے مستثنی ہے جب عدالت اس بات پر مطمئن ہو کہ وہ اتنی پختہ سوچ کا مالک نہیں ہے کہ اپنے رویے کی نوعیت اور اس کے نتائج کو اچھی طرح سمجھ سکے۔ اسی طرح جو بچہ ۱۲ سال سے زیادہ عمر کا ہے، وہ فوجداری مسؤولیت سے مستثنی نہیں ہے اور اسے جرم کے ارتکاب پر سزا دی جائے گی۔

جہاں تک دوسرے سوال کا تعلق ہے تو اسے امتیازی سلوک ہرگز قرار نہیں دیا جاسکتا۔ اس لئے کہ بلوغ کی عمر کو پہنچنے کے بعد ایک بچی یا بچہ اس جرم کے ارتکاب کی صلاحیت حاصل کر لیتے ہیں لہذا اس جرم کے ارتکاب کا راستہ روکنے کے لئے ضروری ہے کہ قانون موجود ہو۔ اس بات کو ہم اس طرح بھی سمجھ سکتے ہیں کہ مثال کے طور پر اگر یہ قانون بنایا جائے کہ لڑکا ہو یا لڑکی ۱۲ سال کی عمر سے قبل سزا سے مستثنی ہوں گے تو ایسی صورتِ حال میں اگر کوئی بھی لڑکا یا لڑکی اس جرم کا ارتکاب ۱۲ سال کی عمر سے قبل کرتے ہیں تو اس کا سد باب کیسے ممکن ہوگا؟ یہ

اس قانون میں موجود ایک سبق کہلاتے گا۔ نیز ایک تکمیلی مسئلے کو خواہ خواہ خاتین سے امتیازی سلوک قرار دینا کسی طرح بھی درست نہیں۔

ہم یہاں اس بات کا ذکر ضروری سمجھتے ہیں کہ بچوں کے حوالے سے سب سے پہلے قانون سازی اسلام نے کی۔ اسلامی شریعت میں ولادت سے لے کر بلوغت تک ادراک و اختیار کی تکمیل کے مختلف مراحل کے لحاظ سے بچوں کے احکام مختلف ہیں۔ ولادت سے لے کر سن بلوغ تک انسان کئی مراحل سے گزرتا ہے۔ پہلا مرحلہ جس میں ادراک موجود نہیں ہوتا تو وہ نامسجد بچہ یعنی ”صہی غیر ممیز“ ہے۔ یہ مرحلہ سال تک جاری رہتا ہے۔ اگر بچہ سال کی عمر سے قبل کوئی جرم کرے تو اسے کوئی سزا نہ دی جائے اور ایسا بچہ فوجداری مسؤولیت سے مستثنی ہو گا۔ دوسرا مرحلہ سال کے بعد سے شروع ہو کر بلوغ پر ختم ہوتا ہے۔ یہ سمجھدار بچہ یا ”صہی ممیز“ کہلاتا ہے۔ یہ بھی فوجداری مسؤولیت سے مستثنی ہے، اسے کسی جرم کے ارتکاب پر سزا نہیں دی جائے گی، تاہم اسے ایسی تادبی سزا دی جا سکتی ہے جس کا مقصد تنیبہ اور سرزنش ہو۔ تیسرا مرحلہ بلوغ کے بعد شروع ہوتا ہے، ایسا فرد جرم کے ارتکاب پر سزا کا مستحق ہوتا ہے، اس کے لئے عمر کی کوئی قید نہیں بلکہ علامات بلوغ کے ظاہر ہوتے ہی یہ مرحلہ شروع ہو جاتا ہے۔<sup>(۲)</sup>

### \* کیا سابقہ قانون اس آرڈی نیس سے بہتر تھا؟

ایک خیال یہ ہے کہ چونکہ پاکستان کی خواتین یہاں کے مخصوص معاشرتی پس منظر کی وجہ سے پوری طرح آزاد اور خود مختار نہیں ہوتیں، اس لئے ان غیر مساوی حالات میں زنا کے مقدمات میں عورت کو ملزم بنا دوست نہیں، لہذا سابقہ قانون حد زنا آرڈی نیس کی نسبت بہتر تھا، اسے بحال کیا جائے۔

سابقہ قانون یعنی تعزیرات پاکستان کی دفعہ نمبر ۷۹۷ کے مطابق زنا کے مقدمات میں صرف مرد ملزم ہوتا تھا اور وہ بھی اس صورت میں جب وہ کسی شادی شدہ عورت سے اس کے شوہر کی اجازت یا اس کی ملی بھگت کے بغیر اس جرم کا ارتکاب کرتا۔ بالفاظ دیگر زنا بذاتِ خود کوئی جرم نہ تھا بلکہ یہ صرف اس لئے جرم تھا کہ شوہر کے حق میں کسی دوسرے نے مداخلت کی

<sup>(۲)</sup> اسلام کا فوجداری قانون از عبدالقدار عودہ، مترجم پروفیسر ساجد الرحمن صدیقی، ج ارمس ۱۲، طبع مئی ۱۹۹۱ء

ہے۔ اسی طرح کنواری، بیوہ اور مطلقہ خواتین کے ساتھ ان کی مرضی سے فعل زنا کا ارتکاب کوئی جرم نہ تھا۔ اس دفعہ کے تحت دراصل معاشرے کے بدکدار اور بیمار ذہنیت کے حامل افراد کو محلی چھٹی دے دی گئی تھی جو کہ ہماری معاشرتی اقدار اور اسلامی تعلیمات سے متصادم تھی چنانچہ جو لوگ جائز نکاح کے بغیر جنسی تعلقات قائم کرنا درست سمجھتے ہیں، ان کی جانب سے یہ مطالبہ تو قابل فہم ہے لیکن جو لوگ نکاح کے بغیر جنسی تعلقات کو غلط سمجھتے ہیں، انہیں معلوم ہونا چاہئے کہ سابقہ قانون میں ایک ایسا سقم موجود تھا جسے دور کرنا ضروری تھا۔ اسلام زنا کو معاشرے کیلئے سخت نقصان دہ سمجھتا ہے اور اسے مطلقہ حرام قرار دیتا ہے۔ ارشاد باری ہے:

﴿وَلَا تَقْرُبُوا الزَّنِيْ إِنَّهُ كَانَ فَاحِشَةً وَ سَاءَ سَيِّلًا﴾ (بنی اسرائیل: ۳۲)

”زنا کے پاس بھی نہ پھکو کیونکہ وہ بے حیائی ہے اور بہت بُرا راستہ ہے۔“

نیز فرمایا کہ

﴿الزَّانِيْ وَالرَّانِيْ فَاجْلِدُوْا كُلَّ وَاحِدٍ مِنْهُمَا مِإَّةَ جَلْدَةٍ﴾ (سورۃ النور: ۲)

”زانی عورت اور زانی مرد ہر ایک کو ۱۰۰، ۱۰۰ کوڑے مارو۔“

جرائم زنا کو حرام قرار دیتے ہوئے اس پر سخت ترین سزا تجویز کرنے کی وجہ یہ ہے کہ شریعت اسلامیہ فرد اور معاشرے کو ان قباحتوں سے بچانا چاہتی ہے جو اس فعل کا لازمی نتیجہ ہیں۔ یہ نتائج مندرجہ ذیل ہو سکتے ہیں:

① ایک زانی اپنے آپ کو امراض خبیثہ کے خطرے میں مبتلا کرتا ہے اور اس طرح وہ نہ صرف اپنی جسمانی قوتوں کی اجتماعی افادیت میں نقص پیدا کرتا ہے بلکہ معاشرے اور نسل کو بھی نقصان پہنچاتا ہے۔ ایڈز جیسی بیماریوں کے پھیلنے سے آج مغرب خود پر پیشان ہے اور اس بات کی تبلیغ پر مجبور ہے کہ لوگ اپنے آپ کو صرف اپنی قانونی بیوی تک محدود رکھیں۔ بعض امراض تو ایسے ہیں جو نسل در نسل منتقل ہوتے ہیں۔

② ایک زانی کے لئے ان اخلاقی کمزوریوں سے بچنا ناممکن ہے جن کا اس کے کردار میں پیدا ہونا اس فعل کا لازمی نتیجہ ہے۔ بے حیائی، فریب کاری، جھوٹ، بد نیتی، خود غرضی، خواہشات کی غلامی، ضبط نفس کی کمی، خیالات کی آوارگی اور بے وقاری جیسی برا ایسا زانی

میں پیدا ہو جاتی ہیں اور اگر کسی معاشرے میں یہ باریاں عام ہو جائیں تو ان کی سب سے پہلی زد خاندان کے استحکام اور خوبیوں پر پڑتی ہے جو کسی بھی معاشرے کی بنیاد ہے اور پھر وسیع تر سطح پر اس معاشرے کا آرٹ و ادب ، تفریجات اور کھیل ، علوم و فنون ، فوجی خدمات اور نظام تہ و بالا ہو کر رہ جاتے ہیں۔

(۳) جو شخص یہ کہتا ہے کہ ایک جوان مرد کو 'تفريح' کا حق <sup>☆</sup> حاصل ہے، وہ گویا ساتھ یہ بھی کہتا ہے کہ معاشرے میں جسم فروش عورتوں کا طبقہ مستقل طور پر موجود رہنا چاہئے۔

(۴) معاشرے میں زنا کے عام ہونے سے نکاح کی اہمیت کم ہو جاتی ہے۔ جس معاشرے میں ذمہ داریاں قبول کئے بغیر خواہشات نفس کی تسلیکین کے موقع حاصل ہوں وہاں افراد نکاح کر کے اپنے سر بھاری ذمہ داریوں کا بوجھ کیوں ڈالیں گے؟

(۵) زنا کے عام ہونے سے معاشرے کو ایک بڑی تعداد میں بن باپ کے بچے ملتے ہیں جن کا خیر مقدم کرنے کے لئے نہ ماں تیار ہوتی ہے، نہ باپ اور نہ ہی معاشرہ انہیں قبول کرتا ہے۔ وہ ایک مطلوب چیز کی حیثیت سے نہیں بلکہ ایک ناگہانی مصیبت کی حیثیت سے والدین کے درمیان آتا ہے۔ اسے باپ کی محبت اور وسائل میسر نہیں ہوتے۔ ایسے بچے ناقص اور ناکمل انسان بن کر ابھرتے ہیں اور معاشرے کیلئے ایک بوجھ بن جاتے ہیں۔

(۶) زنا کے ذریعے ایک خود غرض انسان جس عورت کو ایک بچے کی ماں بنادیتا ہے، اس عورت کی زندگی ہمیشہ کے لئے تباہ ہو جاتی ہے اور اس پر ذلت اور نفرت عامہ کا ایسا پہاڑ ٹوٹ پڑتا ہے کہ جیتے جی وہ اس کے بوجھ کے نیچے سے نہیں نکل سکتی۔ ایک جائز بچے کی ماں اور ایک ناجائز بچے کی ماں کو معاشرہ کبھی بھی مساوی درجہ دینے کے لئے تیار نہیں ہوتا اور حقیقت میں وہ مساوی ہو بھی کیسے سکتی ہیں؟ <sup>①</sup>

☆ نبی کریم ﷺ نے ایسے ہی ایک شخص کو جو اسلام کے ساتھ زنا کی اجازت مانگ رہا تھا، سمجھانے کی یہ حکمت عملی اختیار کی کہ کیا تم پسند کرتے ہو کہ تمہاری ماں، بہن، بیٹی یا پھوپھی کے ساتھ کوئی غیر مرد زنا کرے۔ اس نے کہا ہر گز نہیں۔ تو آپ نے کہا کہ لوگ بھی اس کو ایسے ہی گوارانیں کرتے، جس سے تم زنا کرو گے، وہ بھی تو کسی کی بہن یا بیٹی ہوگی۔ (مسند احمد ۲۵۶/۵، حدیث صحیح)

جہاں تک اس بات کا تعلق ہے کہ مخصوص معاشرتی پس منظر کی وجہ سے پاکستان کی خواتین پوری طرح آزاد اور خود مختار نہیں ہوتیں، اس لئے ان غیر مساوی حالات میں زنا کے مقدمات میں عورت کو ملزم بنا دیتے نہیں! اسے ایک عمومی اصول نہیں بنایا جا سکتا کیونکہ اگر اسے عمومی اصول بنایا جائے تو ایسی صورت میں معاشرے کو برائیوں سے بچانا ممکن نہیں رہتا اور بد کردار لوگوں کو اس جرم کے ارتکاب کے لئے ایک جواز ہاتھ آ جاتا ہے۔ نیز محض جنس کی بنیاد پر ایک فریق کو جرم سے مستثنی قرار دینا کیونکہ درست ہو سکتا ہے۔ یہ خود ایک امتیازی سلوک ہے جس کا کوئی جواز نہیں ہو سکتا اور یہ آئین پاکستان کی بھی خلاف ورزی ہے۔ تاہم عدالتوں کی یہ ذمہ داری ہے کہ کسی بھی مقدمہ کی سماعت کے دوران اس بات کا خیال رکھیں کہ آیا یہ جرم عورت کی آزادی سے وقوع پذیر ہوا ہے یا اس میں عورت پر کسی بھی درجے کا جرم موجود تھا۔

### \* کیا سنگساری کی سزا غیر اسلامی ہے؟

ایک رائے یہ ہے کہ اس آرڈی نیس میں بیان کردہ سنگساری کی سزا غیر قرآنی اور غیر اسلامی ہے کیونکہ قرآن مجید کی جس آیت میں جرم زنا پر حد کی سزا مقرر کی گئی ہے، اس میں صرف کوڑوں کی سزا مذکور ہے۔<sup>④</sup> ارشاد باری تعالیٰ ہے:

﴿أَلَزَّانِيْةُ وَالرَّانِيْ فَاجْلِدُوْا كُلَّ وَاحِدٍ مِنْهُمَا مَأَةً جَلْدَةً﴾ (سورۃ النور: ۲)

”زانی عورت اور زانی مرد ہر ایک کو ۱۰۰، کوڑے مارو۔“

یہ بات صحیح ہے کہ مذکورہ آیت میں جرم زنا کی سزا سنگسار کرنا نہیں ہے بلکہ سو کوڑے مارنا ہے لیکن سنگسار کرنے کی سزا کا جواز ہمیں سنت رسولؐ سے ملتا ہے۔ مکثرت معتبر روایات سے ثابت ہوتا ہے کہ آپؐ نے نہ صرف قوائی شادی شدہ زانی کی سزا سنگساری تجویز فرمائی بلکہ آپؐ نے عملًا متعدد مقدمات میں یہی سزا نافذ بھی فرمائی۔ اگر سنگساری سے متعلق احادیث کا جائزہ لیا جائے تو معلوم ہوتا ہے کہ حضرت ابو بکرؓ، حضرت عمرؓ، حضرت عثمانؓ، حضرت علیؓ، حضرت عبداللہ بن مسعودؓ، حضرت انس بن مالکؓ، حضرت ابو ہریرہؓ، حضرت عبد اللہ بن عباسؓ سمیت

④ پرہدہ از سید ابوالاعلیٰ مودودیؒ، ص ۱۶۲، اسلامک پبلیکیشنز، اشاعت چھتیسویں، نومبر ۱۹۹۱ء

⑤ رپورٹ خواتین حقوق کمیشن، اگست ۱۹۹۷ء، ص ۷۸

اکیا وہ صحابہ کرامؐ نے ان احادیث کو نقل کیا ہے۔<sup>(۱)</sup> اس طرح یہ سزا سنت متواترہ سے ثابت ہو جاتی ہے۔ (سنۃ متواترہ وہ سنۃ ہے جسے اتنے لوگوں نے روایت کیا ہو کہ ان کا جھوٹ پر متفق ہونا ممکن نہ ہو) فقہا کا اس بات پر بھی اتفاق ہے کہ سنۃ متواترہ کا حکم بھی قرآن کے حکم کی طرح ہے۔ اسی طرح غامدیہ، ماعزؑ، عسیف اور یہودیوں کے ایک مقدمہ میں آپ ﷺ نے یہ سزا عملًا نافذ بھی فرمائی۔

◎ غامدیہ قبیلہ غامد کی عورت تھی۔ اس نے آکر چار مرتبہ اقرار کیا کہ وہ زنا کی مرتكب ہوئی ہے اور اسے ناجائز حمل ہے۔ آپؐ نے اسے پہلے اقرار پر فرمایا: ”واپس چلی جاؤ، اللہ سے معافی مانگو اور توبہ کرو۔“ مگر اس نے کہا: ”یا رسول اللہ! کیا آپ مجھے ماعزؑ کی طرح ثالثا چاہتے ہیں، میں زنا سے حاملہ ہوں۔“

آپؐ نے فرمایا: ”اچھا تم نہیں مانتی تو چلی جاؤ اور وضع حمل کے بعد آنا۔“ وضع حمل کے بعد وہ بچے کو ساتھ لے کر آئی اور کہا: ”اب مجھے پاک کر دیجئے۔“ آپؐ نے فرمایا: ”جاوَا اور اسے دودھ پلاو، دودھ چھوٹے کے بعد آنا.....“ پھر وہ دودھ چھڑانے کے بعد آئی اور ساتھ روتی کا ایک ٹکڑا بھی لے آئی۔ بچے کو روتی کا ٹکڑا کھلا کر آپؐ کو دکھایا اور عرض کیا: ”یا رسول اللہ! اب اس کا دودھ چھوٹ گیا ہے اور دیکھئے یہ روتی کھانے لگا ہے۔“ تب آپؐ نے بچے کو پروردش کے لئے ایک شخص کے حوالے کیا اور اس کو سنگار کرنے کا حکم دیا۔<sup>(۲)</sup>

◎ متعدد صحابہؓ سے مردی ہے کہ آپؐ نے فرمایا: ”کوئی مسلمان شخص جو گواہی دیتا ہو کہ سوا کوئی معبود نہیں اور میں اللہ کا رسول ہوں، اس کا خون تین صورتوں کے سوا کسی صورت میں حلال نہیں ہے۔ ایک یہ کہ جان کے بد لے جان لی جائے (یعنی قصاصاً کسی کو قتل کیا جائے) دوسرا شادی شدہ شخص زنا کرے۔ تیسرا کوئی شخص اپنادین چھوڑ دے اور اپنی جماعت سے جدا ہو جائے۔“<sup>(۳)</sup>

(۱) عدالتی فضیلے از جناب جسٹس مولانا محمد تقی عثمانی ج ۱، ص ۲۳

(۲) سشن ابی داود، ترجمہ از علامہ وحید الزماں، حدیث نمبر: ۱۰۳۳، اشاعت ۱۹۸۳ء

(۳) صحیح بخاری، باب النفس بالنفس

● ایک اور حدیث میں ہے کہ آپ نے فرمایا:

”اولاد اس کی جس کا بستر ہو اور زانی کے لئے پھر ہیں۔“<sup>④</sup>

**خلافے راشدین کا عمل اور فقہائے امت کا اتفاق:** آپ کے دور کے بعد چاروں خلفاء

راشدین نے نہ صرف اس سزا کے شرعی ہونے کا بار بار اعلان کیا بلکہ اپنے اپنے دور میں یہ سزا نافذ بھی کی۔ صحابہ کرام اور تابعین میں یہ مسلمہ بالکل متفق علیہ تھا۔ کسی ایک شخص کا بھی کوئی قول ایسا موجود نہیں ہے جس سے یہ نتیجہ نکالا جاسکے کہ کسی کو اس سزا کے ثابت شدہ حکم شرعی ہونے میں کوئی شک تھا۔ ان کے بعد بھی تمام زمانوں اور ملکوں کے فقهائے امت اس بات پر متفق رہے ہیں کہ جرم زنا پر شادی شدہ شخص کے لئے سنگساری کی سزا سنت ثابتہ ہے اور کوئی صاحب علم اس کا انکار نہیں کر سکتا۔

امت مسلمہ کی پوری تاریخ میں سوائے خوارج اور بعض معتزلہ کے کسی نے بھی اس کا انکار نہیں کیا اور ان کے انکار کی وجہ بھی یہ نہیں تھی کہ وہ اسے سنت متواترہ سے ثابت نہیں سمجھتے تھے بلکہ ان کا کہنا یہ تھا کہ چونکہ مذکورہ آیت میں ہر طرح کے زانی کی سزا ۱۰۰ کوڑے مقرر کی گئی تھی، لہذا شادی شدہ زانی کے لئے الگ سزا تجویز کرنا قانون خداوندی کے خلاف ہے۔ حالانکہ انہوں نے یہ نہیں سوچا کہ قرآن کے الفاظ جو وزن رکھتے ہیں، وہی وزن ان کی اس تشریع کا بھی ہے جو آپ کی سنت مطہرہ سے ثابت ہے۔

خوارج اور بعض معتزلہ کی دلیل کو درست نہیں کہا جاسکتا کیونکہ بے شمار قرآنی احکامات ایسے ہیں جن کی تشریح میں سنت سے ملتی ہے۔ مثال کے طور پر قرآن مجید میں چور کے ہاتھ کاٹنے کا حکم مطلق ہے اور کہیں بھی چوری شدہ چیز کی حد مقرر نہیں کی گئی۔ اس کی تشریح ہمیں سنت سے ملتی ہے۔ اگر ہم سنت میں مذکور تشریح کو درخواست اتنا سمجھیں تو ایک سوئی یا ایک بہت معمولی چیز کی چوری پر بھی ہمیں چور کا ہاتھ کاٹنا پڑے گا۔ اسی طرح قرآن مجید میں محرامات کے ذکر میں صرف رضاعی بہن اور رضاعی ماں کو محرم قرار دیا گیا ہے جبکہ رضاعی بیٹی کی حرمت سنت میں مذکور ہے۔ اسی طرح قرآن میں صرف دو بہنوں کو ایک شخص کے نکاح میں جمع کرنے سے

۹ صحیح بخاری، ترجمہ از علامہ وحید الزماں، حدیث ۷۴۹

منع کیا گیا ہے جبکہ خالہ بھائی اور پھوپھی بھتھی کو ایک شخص کے نکاح میں جمع کرنے کے بارے میں کوئی حکم قرآن میں مذکور نہیں۔ اس کا حکم بھی ہمیں سنت میں ملتا ہے۔ اسی طرح قرآن مجید ہمیں حکم دیتا ہے کہ خرید و فروخت کرتے وقت گواہ بنالو۔ اب اگر ہم خوارج اور معتزلہ کے استدلال کو صحیح مان لیں تو وہ تمام خرید و فروخت ناجائز ہو جاتی ہے جو دن رات ہماری دوکانوں پر گواہوں کی غیر موجودگی میں ہوتی ہے۔ یہ صرف چند مثالیں ہیں، اس طرح کی بے شمار مثالیں ہمیں قرآن و سنت میں ملتی ہیں۔<sup>(۱۰)</sup>

یہ بھی کہا جاتا ہے کہ سنگساری کی سنت مذکورہ کے تمام فضیلے سورہ نور کی مذکورہ آیت کے نزول سے پہلے کے ہیں لیکن یہ سوال بھی محض ایک غلط فہمی کا نتیجہ ہے۔ احادیث کے مطابع سے یہ بات روز روشن کی طرح عیاں ہو جاتی ہے کہ سورۃ النور کی مذکورہ آیت کے نزول کے بعد بھی آپؐ نے سنگسار کرنے کا حکم نافذ فرمایا۔ سورۃ نور کا نزول ۵ ہجری میں غزوۃ بنی المُصطلق کے بعد اس وقت ہوا جب بعض منافقین نے حضرت عائشہؓ پر تہمت لگائی تھی جبکہ آنحضرتؐ کے عہد مبارک میں رجم کا جو سب سے پہلا واقعہ ہوا تھا، وہ یہودیوں کا واقعہ تھا جو ۸ ہجری میں فتح مکہ کے بعد پیش آیا۔

اس سلسلہ میں ایک خیال یہ بھی ظاہر کیا جاتا ہے کہ مذکورہ آیت میں بیان کردہ سزا عام ہے جس میں شادی شدہ یا غیر شادی شدہ میں کوئی فرق نہیں ہے۔ اگر مذکورہ بالا احادیث کی بنیاد پر سنگساری کی سزا کو حکم شرعی مان لیا جائے تو اس سے لازم ہو جائے گا کہ حدیث نے قرآنؐ کریم کی اس آیت کو منسوخ کر دیا نیز یہ خیال کہ سنت میں شادی شدہ زانی کے لئے سنگساری کی جو سزا تجویز کی گئی ہے وہ سورۃ النور کی مذکورہ آیت سے مصادم ہے، بھی غلط فہمی کا نتیجہ ہے۔

ہم سمجھتے ہیں کہ سورۃ النور کی مذکورہ آیت عام ہے اور سنت میں مذکور حکم خاص صورت کے ساتھ مخصوص ہے۔ اور فقہ کا اصول یہ ہے کہ جہاں ایک جگہ حکم عام ہو اور دوسری جگہ خاص تو اُن کو نہ تو باہم متصادم سمجھا جائے گا اور نہ ہی یہ کہا جائے گا کہ ایک قانون نے دوسرے قانون

(۱۰) تہبیم القرآن از سید ابوالاعلیٰ مودودی، ج ۳ ص ۲۷

کو منسوخ کر دیا۔ اس کی دو توجیہات ممکن ہیں: ایک یہ کہ سنت نے سورۃ النور کی آیت میں تخصیص پیدا کر کے اس کے حکم کو غیر شادی شدہ زانی کی حد تک محدود کر دیا اور دوسری یہ کہ سنت نے سورۃ النور کے حکم کو نہ تو منسوخ کیا ہے اور نہ ہی تخصیص کی بلکہ وہ اپنے عموم پر برقرار ہے۔ البتہ شادی شدہ زانی بیک وقت دونوں سزاوں کا حقدار ہوتا ہے۔ قرآن کی رو سے کوڑوں کا اور سنت کی رو سے سنگساری کی سزا کا، لیکن فقہ کا اصول یہ ہے کہ ”چھوٹی سزا بڑی سزا میں مغم ہو جاتی ہے۔“ لہذا عملاً صرف سنگساری کی سزادی جائے گی۔ قرآن کے عموم کی تخصیص سنت متواتر کے ذریعے بالاجماع جائز ہے اور اس سلسلہ پر کسی کا بھی اختلاف نہیں ہے۔<sup>۱۱</sup>

اس بحث کی مثال اگر ہم موجودہ دور سے لینا چاہئیں تو تقریراتِ پاکستان کی دفعہ نمبر ۳۷۹ میں چور کی سزا ۳ سال تک قید یا جرمانہ یا دونوں تجویز کرتی ہے، اس میں ہر طرح کا چور شامل ہے خواہ اس نے کسی رہائشی مکان سے چوری کی ہو یا دوکان سے۔ جبکہ دفعہ نمبر ۳۸۰ میں یہ کہا گیا ہے کہ جو شخص کسی رہائشی مکان میں چوری کا ارتکاب کرے تو اس کی سزا ۱ سال قید تک ہو سکتی ہے۔ اس دفعہ میں ایک خاص قسم کی چوری کا ذکر ہے جو دفعہ نمبر ۳۷۹ کے عموم میں بھی داخل تھی تو کیا اب یہ کہا جا سکتا ہے کہ دفعہ ۳۸۰ دفعہ ۳۷۹ سے متصادم ہے یا دفعہ ۳۸۰ نے دفعہ ۳۷۹ کو منسوخ کر دیا۔ یہی صورت حال زانی کی سزا کے سلسلہ میں واقع ہوئی ہے۔<sup>۱۲</sup>

### \* کیا سنگساری اور کوڑوں کی سزا نہیں ظالمانہ ہیں؟

ایک اعتراض یہ کیا جاتا ہے کہ حدود کی سزا نہیں ظالمانہ اور سخت ہیں اور بعض لوگ تو انہیں وحشیانہ بھی قرار دیتے ہیں۔

انسانی نفیات یہ ہے کہ وہ زندگی کے ہر معاملے میں فائدے اور نقصان کا موازنہ کرتا ہے اگر فائدے کا پہلو غالب ہوتا ہے تو کرگزرتا ہے اور اگر نقصان کا پہلو غالب ہوتا ہے تو گریز کرتا ہے۔ چنانچہ انسان ارتکاب جرم میں بھی اسی اصول کو پیش نظر رکھتا ہے۔ اگر اسے فائدے کی امید زیادہ اور سزا کی کم تو وہ اس جرم کا ارتکاب کرگزرے گا اور اگر اس کی سزا شدید ہوگی تو

<sup>۱۱</sup> إرشاد الفحول از علامہ شوکانی، ص ۱۵۷

<sup>۱۲</sup> عدالتی فیصلے از جناب جسٹس مولانا محمد تقی عثمانی، ج ارض ۲۲، ۲۵

وہ اس جرم سے دور رہے گا۔ شریعتِ اسلامیہ نے ہی انسانی نفیسات کو مد نظر رکھتے ہوئے سزا کیں مقرر فرمائی ہیں۔ جو جرائم معاشرے کے لئے خطناک ہیں، ان پر زندگی بر تنا معاشرے کے لئے زیادہ نقصان دہ ہو سکتا ہے اس لئے اس میں زیادہ سخت سزا کیں تجویز کی گئی ہیں۔<sup>(۱۴)</sup>

سنگساری کی سزا: جہاں تک سنگساری کی سزا کا تعلق ہے، اس کے بارے میں یہ خیال ظاہر کیا جاتا ہے کہ یہ ایک تکلیف وہ طریقہ ہے۔ یہاں یہ بات صحیح کی ضرورت ہے کہ سنگساری کی سزا ادراصل سزا موت ہی ہے اور قوانین عالم میں متعدد جرائم کی سزا موت تجویز کی گئی ہے۔ سزا موت کے لئے مختلف طریقے اختیار کئے جاتے ہیں مثلاً چھانسی دینا، تلوار سے قتل کرنا، گیس کے ذریعے مارنا، بجلی کے جھکٹے سے مارنا، گولی سے مارنا یا پتھروں سے مارنا وغیرہ۔ یہ سب موت کے طریقے ہیں لیکن موت اپنی جگہ ایک ہی ہے۔ اگر کسی کا یہ خیال ہے کہ گولی سے موت جلد واقع ہو جاتی ہے اور پتھروں سے ہر صورت میں موت دری سے آتی ہے تو ایسا شخص کھلی غلطی میں بنتا ہے۔ بعض اوقات گولی بھی صحیح مقام پر نہیں لگتی اور موت میں تاخیر ہو جاتی ہے اور پتھر مقام قتل پر لگ جاتے ہیں اور موت فوراً واقع ہو جاتی ہے۔ اسی طرح گولی مارنے والے کم تعداد میں ہوتے ہیں اور ان کی گولیاں بھی محدود ہوتی ہیں جبکہ پتھر مارنے والوں کی تعداد کثیر ہوتی ہے اور وہ اس وقت تک مارتے رہتے ہیں جب تک اس شخص کی موت واقع نہ ہو جائے۔ ذرا تصور کیجئے کہ ایک آدمی کو یہ نکڑوں لوگ پتھروں سے مار رہے ہوں تو کیا وہ گولی کی موت سے جلدی نہیں مر جائے گا۔ تجربے سے یہ بات ثابت ہے کہ اکثر اوقات چھانسی کی رسی سے موت جلد واقع نہیں ہوتی۔ اسی طرح گیس اور بجلی کے جھکٹے دینے سے بھی موت میں تاخیر ہو جاتی ہے۔

اس سزا کا ایک پہلو یہ بھی ہے کہ موت کے بارے میں یہ سوچنا کہ جلد واقع ہو جائے، نظریہ سزا کے سراسر منافی ہے کیونکہ موت میں اگر تکلیف اور عذاب کا پہلو نہ رہے تو یہ سب سے معمولی سزا بن جائے۔ کیونکہ لوگ بذاتِ خود موت سے اتنا نہیں ڈرتے جتنا مرنے کی تکلیف سے ڈرتے ہیں۔ یہ بات درست ہے کہ مرنے والے کے لئے تکلیف اور عذاب کی کوئی اہمیت نہیں لیکن معاشرے کے دیگر افراد کو متنبہ اور خوف زدہ کرنے کے لئے اس تکلیف کا

<sup>(۱۴)</sup> اسلام کا فوجداری قانون (متترجم) از عبد القادر عودہ، ج ۲، ص ۳۸، ۳۹

ہونا ضروری ہے۔<sup>(۱۴)</sup>

اسی طرح جو لوگ زانی کی سزاے موت سے اس قدر گھبراتے ہیں وہ اگر اعداد و شمار کا جائزہ لیں تو معلوم ہوتا ہے کہ زنا کی وجہ سے ہونے والے قتل کی تعداد دیگر وجوہات کی بنا پر ہونے والے قتل سے نصف ہوتی ہے۔ عملًا صورت حال یہ ہے کہ اگر کوئی اپنی بیوی یا بیٹی کو کسی کے ساتھ ملوث دیکھتا ہے تو دونوں کو خود قتل کر دیتا ہے اور بعض اوقات قتل کے ایسے طریقے اختیار کئے جاتے ہیں جو شدتِ تکلیف میں سنگسار کرنے سے بھی زیادہ سخت ہیں۔ اس صورت حال میں سنگسار کئے جانے کی سزا کو اختیار کرنا اس واقعی صورتِ حال کا اعتراف ہے۔<sup>(۱۵)</sup>

کوڑوں کی سزا کو کوڑوں کی سزا کی خصوصیت یہ ہے کہ اس کا رُخ مجرم کی ماڈی حساسیت کی طرف ہوتا ہے۔ جس چیز سے مجرم زیادہ ڈرتے ہیں، وہ جسمانی اذیت ہے۔ اس لئے ان کو خوفزدہ کرنے کے لئے اس نفیات سے فائدہ اٹھانا چاہئے۔ یہ تصور کہ یہ سزا احترامِ انسانیت کے منافی ہے، ایک بے بنیاد بات ہے۔ جب مجرم نے اپنا احترام خود ملحوظ نہیں رکھا تو اس کے احترام کو دلیل نہیں بنایا جا سکتا۔<sup>(۱۶)</sup> نیز ایک یا دو شخص کو شدید جسمانی اذیت پہنچا کر لاکھوں اشخاص کو اخلاقی اور معاشرتی نقصان سے بچالینا اس سے بہتر ہے کہ مجرم کو تکلیف سے بچا کر اس کی پوری قوم کو ایسے نقصان میں مبتلا کر دیا جائے جو آنے والی بے گناہ نسلوں پر بھی اثر انداز ہوتے رہیں۔ اسی طرح جو لوگ اسلامی سزا کو وحشیانہ قرار دیتے ہیں، وہ دراصل معقولات کی بجائے محسوسات کو زیادہ ترجیح دیتے ہیں۔ جو نقصان ایک فرد پر مرتب ہوتا ہے وہ چونکہ محدود شکل میں محسوس طور پر ان کے سامنے آتا ہے، اس لئے وہ اسے ایک امر عظیم سمجھتے ہیں۔ اس کے برخلاف وہ اس نقصان کی اہمیت کا ادراک نہیں کرتے جو وسیع پیمانہ پر پورے معاشرے اور آئندہ نسلوں پر مرتب ہوتا ہے۔<sup>(۱۷)</sup> جو لوگ اسلامی سزاوں کو وحشیانہ یا سخت قرار دیتے ہیں انہیں مذکورہ آیت کا یہ حصہ بھی ذہن میں رکھنا چاہئے:

﴿وَلَا تَأْخُذْ كُمْ بِهِمَا رَأْفَةً فِي دِيْنِ اللّٰهِ﴾ (سورۃ النور: ۲)

<sup>(۱۶)</sup> ایضاً: ح ۲، ص ۳۲

<sup>(۱۷)</sup> اسلام کا فوجداری قانون: ج ۲، ص ۳۷

<sup>(۱۸)</sup> پردوہ از سید ابوالاعلیٰ مودودی، ص ۲۷۸، ۲۷۹

<sup>(۱۹)</sup> ایضاً

”اور تم لوگوں کو ان دونوں پر اللہ کے دین کے معاملہ میں ذرا حرم نہ آئے۔“  
 یہ دراصل اللہ تعالیٰ کی تنبیہ ہے کہ زانی اور زانیہ پر میری تجویز کردہ سزا نافذ کرنے میں مجرم کے لئے رحم اور شفقت کا جذبہ تھمارے ہاتھ نہ بکڑے۔ اس بات کو مزید وضاحت کے ساتھ نبی کریمؐ نے اس حدیث میں بیان فرمایا ہے کہ ”قیامت کے روز ایک حاکم لا یا جائے گا جس نے حد میں ایک کوڑا کم کر دیا تھا،“ پوچھا جائے گا ”یہ حرکت تو نے کیوں کی؟“  
 وہ عرض کرے گا: ”آپ کے بندوں پر حرم کھا کر،“  
 ارشاد ہوگا: ”تو ان کے حق میں مجھ سے زیادہ رحیم تھا،“  
 پھر حکم ہوگا: ”لے جاؤ اسے دوزخ میں،“  
 ایک اور حاکم لا یا جائے گا جس نے حد پر ایک کوڑے کا اضافہ کر دیا تھا۔ پوچھا جائے گا ”تو نے یہ کس لئے کیا تھا.....؟“  
 وہ عرض کرے گا ”تاکہ لوگ آپ کی نافرمانیوں سے باز رہیں۔“  
 ارشاد ہوگا: ”اچھا تو ان کے معاملے میں مجھ سے زیادہ منصف تھا،“  
 پھر حکم ہوگا: ”اسے لے جاؤ دوزخ میں.....،“<sup>(۱۸)</sup>

اس حدیث سے معلوم ہوا کہ حدود کے مقدمات میں مجرم کو وہی سزا دی جائے گی جو اللہ نے تجویز کی ہے۔ سنگاری اور کوڑوں کی سزا کی بجائے کوئی اور سزا دینا اگر رحم اور شفقت کی بنیاد پر ہو تو معصیت ہے اور اگر اس خیال کی بنا پر ہو کہ سنگاری اور کوڑوں کی سزا ایک وحشیانہ سزا ہے تو یہ قطعی کفر ہے جو ایک لمحہ کیلئے بھی ایمان کے ساتھ ایک سینے میں جمع نہیں ہو سکتا۔  
 کوڑوں کی سزا کوئی نئی سزا نہیں ہے جو پہلی مرتبہ متعارف کروائی جائی ہو۔ اس وقت بھی امریکہ اور انگلینڈ جیسے ممالک میں بعض جرائم کے لئے کوڑوں کی سزا مقرر ہے حتیٰ کہ پاکستان کی جیلوں میں آج بھی یہ سزا دی جائی ہے اور عدالت ہی نہیں بلکہ جیل کا ایک پر نہنڈٹ بھی ایک قیدی کو ۳۰ تک کوڑوں کی سزا دینے کا مجاز ہے۔ کوڑوں کی کم از کم تعداد ۱۵ مقرر کی

<sup>(۱۸)</sup> تفسیر کبیر: ج ۲۶ ص ۲۲۵

گئی ہے۔ کوڑے قسطوں کی بجائے ایک ہی دفعہ لگائے جاتے ہیں اور جسم کے ایک مخصوص حصے پر لگائے جاتے ہیں۔ اس سلسلہ میں یہ اصول وضع کیا گیا ہے کہ کوڑوں کی سزا ایسی ہونی چاہئے جو قیدی کو آئندہ جرم کا ارتکاب کرنے سے باز و ممنوع رکھ سکے نیز ۱۲ سال سے کم عمر قیدیوں کو بھی ۱۵ اتک کوڑوں کی سزادی جاسکتی ہے۔<sup>۱۹</sup> یہاں شریعت اسلامی میں کوڑوں کی سزا کے اجر کے طریقہ کار کے بارے میں احکامات کو بیان کرنا بھی مفید ہو گا۔

سزاے قید کے ساتھ مقابل: ہمارے ملک میں رانج و میر قوانین کی سزا بنیادی سزا ہے جب کہ شریعت میں سزاے قید ایک ثانوی سزا ہے جو صرف معمولی جرائم میں دی جاتی ہے۔ ہر صاحب بصیرت بآسانی یہ جان سکتا ہے کہ قید کی سزا جرائم کی بخ کرنے میں بری طرح ناکام ہو چکی ہے۔ جیلیں قیدیوں سے اٹی پڑی ہیں، گنجائش سے کہیں زیادہ افراد اپنے اہل و عیال سے دور جیل میں اس طرح پڑے ہیں جس طرح کوئی جانور پنجرے میں پڑا ہو یا کوئی مردہ قبر میں لیٹا ہو۔ قیدیوں کے اہل و عیال اور ان کے بچوں کی دیکھ بھال کرنے والا اور ان کی بنیادی ضرورت پوری کرنے والا کوئی نہیں اور وہ الگ نا کروہ گناہوں کی سزا اپنے سر پرست سے محرومی کی صورت میں بھگت رہے ہیں۔ پاکستان کی جیلوں میں قیدیوں کا اندازہ مندرجہ ذیل جدول سے کیا جاسکتا ہے۔

۲۰۰۲ء میں جیلوں میں قیدیوں کے اعداد و شمار یہ تھے کہ پنجاب کی ۳۰ جیلوں میں ۱،۳۹۳۰۱، سندھ کی ۱۶ جیلوں میں ۱،۸۳۰۰، سرحد کی ۲۱ جیلوں میں ۹۵۱۵، بلوچستان کی ۱۰ جیلوں میں ۲۷۴ اور شامی علاقے جات + آزاد کشمیر کی ۹ جیلوں میں ۲۳۶۲ قیدی موجود تھے۔ یعنی ملک بھر کی ۸۶ جیلوں میں ۸۲۳۵۲ قیدی، جبکہ گنجائش مختص ۳۶۲۹۰ قیدی کی تھی۔

غور کریں کہ ان دونوں سزاوں میں سے کس میں زیادہ سختی ہے کوڑے لگا دینے میں جس کے بعد وہ آدمی آزادی سے اپنے اہل و عیال میں رہے یا سزاے قید میں کہ اس کی آزادی شرافت، انسانیت اور مردانگی سب کچھ سلب کر لیا جائے۔ ایک قیدی جیل خانے کی زندگی اور وہاں کے اخلاقی فساد، ضایع صحت، بیکاری اور کاملی کی عادات کے ساتھ پہلے سے برا مجرم بن

<sup>۱۹</sup> Rule of Supintendence in management of Prisons in Pakistan.  
Chapter No.23,Rules No. to 579

کرباہر آئے۔<sup>(۲)</sup>

## \* کیا حد زنا آرڈی نیس میں عورت گواہی کے حق سے محروم ہے؟

حد زنا آرڈی نیس کی دفعہ نمبر ۸(b) کے حوالے سے ایک اعتراض یہ کیا جاتا ہے کہ حدود کے مقدمات میں عورت کو گواہی کے حق سے محروم کر دیا گیا ہے جو کہ عورتوں کے ساتھ شدید نا انصافی اور امتیازی سلوک ہے۔ اگر ایک عورت کو کسی ایسی جگہ پر ظلم کا نشانہ بنایا جاتا ہے جہاں صرف عورتیں گواہ موجود ہیں تو ایسی صورت میں ظالم شخص صرف اس لئے سزا سے بچ جائے گا کہ کوئی مرد گواہ دستیاب نہیں۔<sup>(۳)</sup>

ثبوت جرم زنا کے لئے چار گواہوں کی شرط قرآن حکیم کی سورۃ النساء آیت نمبر ۱۵ اور سورۃ النور کی آیت نمبر ۲ کی بنیاد پر قانون میں شامل کی گئی ہے۔ بادی النظر میں دفعہ ۸ کے مطالعہ سے یہی محسوس ہوتا ہے کہ عورتوں کو گواہی کے حق سے محروم کرنے کی حد تک یہ ایک امتیازی قانون ہے لیکن اس قانون کے پردے میں چھپی ہوئی مصلحت پر غور کیا جائے تو ثابت ہوتا ہے کہ خواتین کی عزت و تکریم کے پیش نظر ہے۔ اور عصر جدید میں جب جرح کے دوران چشم دید خواتین سے جرم زنا سے متعلق لوازمات اور جرم کے عمل سے متعلق مخصوص سوالات عزت دار مسلمان خواتین کے لئے ڈنی کوفت کا سبب بن سکتے ہیں اور بھری عدالت میں درست واقعات کے واضح بیان میں بچپاہٹ کا موجب بن سکتے ہیں۔ اس طرح خواتین کی فطری شرم و حیا کی وجہ سے مجرم سزا سے بچ سکتا ہے۔ نیز یہ کہ زنا بالرضا کی صورت میں چار مرد گواہوں کا میسر نہ آنا عورتوں کو سزا سے بچانے میں بھی مدد و معاون ثابت ہوتا ہے اور ان کے لئے سہولت کا باعث بنتا ہے۔

زنا بالبھر کا معاملہ البتہ زنا بالرضا سے مختلف ہے۔ اس جرم میں عورت صریحاً زیادتی کا نشانہ بنتی ہے جن حالات میں یہ جرم سرزد ہوتا ہے ان میں عام طور پر چار غیر جانبدار مرد گواہوں کا موجود ہونا بھی ممکن نہیں ہوتا۔

ان تمام معاملات اور عورتوں کی گواہی کے حوالے سے اعلیٰ عدالتوں کے بہت سے فیصلے

(۲) اسلام کا فوجداری قانون از عبد القادر عودہ، مترجم پروفیسر ساجد الرحمن صدیقی، ج ۲، ص ۸۹

(۳) رپورٹ خواتین حقوق کمیشن، ص ۲۷

منظراً عام پر آچکے ہیں۔ قانون شہادت مجریہ ۱۹۸۳ء اور عدالتی فیصلہ جات کا جائزہ لیا جائے تو یہ بات عیاں ہو جاتی ہے کہ این جی اوز کا یہ پروپیگنڈا کہ حد زنا آرڈیننس کے ذریعے عورتوں کو گواہی کے حق سے محروم کر دیا گیا ہے، درست نہیں ہے۔

❶ قانون شہادت ۱۹۸۳ کے آرٹیکل ۷ اکی ذیلی دفعہ ۲ بی میں صراحةً کی گئی ہے کہ ”حد زنا کے لفاذ سے قطع نظر، زنا کے مقدمے میں عدالت ایک مرد یا ایک عورت کی گواہی پر تعزیر کی سزادے سکتی ہے۔ (یاد رہے کہ یہ سزا ۱۰۱ سے ۲۵ سال قید با مشقت اور جرمانہ ہے)“

❷ عدالت کو یہ بھی اختیارات حاصل ہیں کہ وہ اگر مناسب سمجھے تو جرم زنا کے اثبات کے لئے گواہوں کی تعداد اور اہلیت کے متعلق بھی فیصلہ کرے۔ عدالت عالیہ نے ایک مقدمہ میں اس اصول کی حسب ذیل الفاظ میں صراحةً کی ہے:

”قرآن و سنت کے ساتھ ساتھ مقدمہ کے حالات و واقعات کے پیش نظر گواہوں کی تعداد اور اہلیت کے تعین کا اختیار عدالت کو حاصل ہے۔“ (۱۹۹۲ء پاکستان کریمنٹ لاء جریل صفحہ ۱۵۲۰)

❸ سپریم کورٹ، آزاد کشمیر نے قصاص اور زنا کے مقدمات میں عورت کی گواہی کے حوالے سے مندرجہ ذیل اصول بیان کیا:

”قصاص اور نفاذِ حدود کے مقدمات میں بھی چار مرد گواہوں کی شہادت کے بعد مزید شہادت کے لئے عورتوں کی گواہی میں کوئی امرمانع نہیں ہے۔“

(پی ایل ڈی ۹۷۹ء سپریم کورٹ (آزاد جموں کشمیر) صفحہ ۵۶)

اس فیصلے سے یہ امر واضح ہوتا ہے کہ اگر خواتین یہ محسوس کریں کہ حد زنا کے کسی مقدمہ میں چار مرد گواہ غلط بیانی سے کام لے رہے ہیں یا درست گواہی نہیں دے رہے ہیں تو واقعہ کی چشم دید گواہ عورتیں بھی عدالت کے رو برو گواہی دے سکتی ہیں۔ اور اصل حقائق کو عدالت کے علم میں لانے کا حق رکھتی ہیں۔

❹ ۱۹۷۹ء میں ایک زنا بالجبر کے ایک مقدمے کا فیصلہ تحریر کرتے ہوئے کراچی ہائی کورٹ نے صرف ایک مظلومہ عورت کے بیان کو کافی گردانا اور قرار دیا کہ

”زنا بالجبر کے کیس میں مقدمہ کے حالات و واقعات کے پیش نظر زیادتی کا شکار ہونے والی عورت کے بیان پر ملزم کو سزا دی جاسکتی ہے۔“ (پی ایل ڈی ۹۷۹ء کراچی، صفحہ ۱۲۷)

**۵** وفاقی شرعی عدالت نے خود بھی بہت سے مقدمات میں عورتوں کی گواہی پر زنا بالجبر کے ملزم کو سزا کیں سنائی ہیں اور عورتوں کے گواہی کے حق کو تسلیم کیا ہے اور اس سلسلے میں اسلامی فقہ کے اصولوں پر انحصار کیا ہے۔ جس کا ثبوت وفاقی شرعی عدالت کی مندرجہ ذیل نظر سے ملتا ہے۔ متعلقہ مقدمے کا فیصلہ کرتے ہوئے وفاقی شرعی عدالت نے قرار دیا ہے کہ ”حدود و قصاص کی معین سزاوں میں اگرچہ بالعلوم فقہاء مردوں کی عینی شہادت کو لازم سمجھتے ہیں لیکن حدود سے فروتن تعریزی سزاوں میں مردوں کی چشم دید شہادت اور شہادت بالقرآن کو بھی ائمہ سلف نے قابل قرار دیا ہے،“ (پی ایل ڈی ۱۹۸۲ وفاقی شرعی عدالت ص ۱۱۳) جرم زنا سے متعلق قانون کے تحت عورتوں کی گواہی کا حق تسلیم اور مستند ہونے سے متعلق اور بھی بہت سے فیصلہ جات کا حوالہ دیا جاسکتا ہے۔ لیکن مذکورہ بالاختصر بحث سے یہ ثابت کرنا مقصود ہے کہ یہ کہنا غیر درست ہے کہ زنا سے متعلق جرام کے مقدمات میں عورت کو گواہی کے حق سے محروم کر دیا گیا ہے۔ بات صرف اتنی ہے کہ اگر تزکیہ الشہود کے معیار پر پورا اتر نے والے چار مرد گواہ موجود نہ ہوں تو ملزم کو سنگار کے ذریعے سزا موت اور کوڑوں کی سزا نہیں دی جاسکتی۔ البتہ عورتوں سمیت دیگر گواہوں کی شہادت پر اسے دس سے پچھیں سال تک قید سخت اور جرمانے کی سزا سنائی جاسکتی ہے اور یہ سزا اس سزا سے دو گنا ہے جو سابقہ قانون میں تجویز کی گئی تھی۔ دوسرے لفظوں میں یہ کہا جاسکتا ہے کہ حدود قوانین میں عورت کو گواہی کے حق سے محروم نہیں کیا گیا ہے بلکہ ان قوانین کے توسط سے ایک عورت کی گواہی پر مجرم کو سابقہ قانون کی نسبت دو گنا زیادہ سزا کے موقع میسر آگئے ہیں۔

### \* کیا اس آرڈی نینس کا غیر مسلموں پر اطلاق درست ہے؟ \*

حد زنا آرڈی نینس کی دفعہ نمبر ۸ کے حوالے سے اتفاقیتوں کے نمائندے بارہا اس بات کا اظہار کرچکے ہیں کہ اس قانون سازی کا اطلاق غیر مسلموں پر نہیں ہونا چاہئے جس کی بنیاد اسلامی تعلیمات ہیں بلکہ ان کے شخصی قوانین کے مطابق انہیں سزا دی جائے۔<sup>(۲)</sup> دراصل یہ اعتراف ایک بڑی غلط فہمی کا نتیجہ ہے۔ شخصی قوانین میں تو ہر مذہب سے تعلق

(۲) رپورٹ خواتین کیشن، ص ۷۸

رکھنے والے فرد کو مکمل آزادی ہے کہ وہ اپنے مذہب کے مطابق فیصلہ کروائے۔ مثال کے طور پر نکاح و طلاق کے قوانین یا وراثت کے قوانین۔ لیکن وہ ملکی قوانین جن کا تعلق امن و امان اور معاشرے سے جرائم کی بخش کرنی سے ہوتا ہے، ان کا اطلاق بلا تمیز سب شہریوں پر کیا جاتا ہے چاہے وہ کسی بھی مذہب سے تعلق رکھتے ہیں۔ پوری دنیا میں یہی اصول رائج ہے۔ مثال کے طور پر ایک مسلمان عورت امریکہ میں اگر ظلم کا شکار ہوتی ہے تو وہ یہ مطالبات نہیں کر سکتی کہ ظالم کو سزا اسلامی قوانین کے مطابق دی جائے، بلکہ وہاں کے ملکی قانون کا اطلاق ہوگا۔ دوسری بات یہ بھی ہے کہ اسلامی سزاوں کا مقصد جرم کا سدباب اور ان کی بخش کرنی ہے۔ اگر یہ اصول اپنالیا جائے کہ مسلمانوں کو تو زنا کے جرم میں کوڑے مارے جائیں اور غیر مسلموں کو اس حد سے منشی قرار دے دیا جائے تو اس سے اس جرم کے ارتکاب کا ایک دروازہ کھل جائے گا اور معاشرے میں ان جرائم کی تعداد میں اضافہ ہو جائے گا۔ سزا دینے کا مقصد جرم کا سدباب کرنا اور مجرم پر سزا نافذ کر کے دوسروں کو تنبیہ کرنا ہے۔ چونکہ یہ سزا میں ملکی قوانین کے تحت مقرر کی گئی ہیں لہذا مسلم اور غیر مسلم دونوں کو جرم کا ارتکاب کرنے پر دی جائیں گی۔\*

## \* عیسائیوں کے قانون طلاق کا مسئلہ

ایک سوال یہ بھی اٹھایا جاتا ہے کہ عیسائیوں کے قانون طلاق ۱۸۷۹ء کی دفعہ نمبر ۱ کے مطابق کوئی بھی عیسائی عورت طلاق کا مطالبہ کرتی ہے تو اسے اپنے شوہر پر نہ صرف زنا کا الزام لگانا پڑتا ہے بلکہ اسے ثابت بھی کرنا پڑتا ہے۔ ایسی صورت میں حدود کے قوانین کا غیر مسلموں پر اطلاق ہونے کا مطلب یہ ہوا کہ عیسائیوں کے طلاق کے هر مقدمہ میں ایک فریق کو حد زنا

☆ وفاقی شرعی عدالت نے زعفران بی بی کیس میں فیصلہ سناتے ہوئے قرار دیا ہے کہ ”حدود قوانین ایک اسلامی ریاست کے شہریوں کو بلا تفریق جنس، دولت، مذہب، ذات، رنگ و زبان وغیرہ پر امن زندگی گزارنے کی ضمانت مہیا کرتے ہیں اور ان کے نمایادی انسانی حقوق کی خلاف ورزیوں اور دیگر تجاوزات کے مقابلے میں تحفظ فراہم کرتے ہیں۔“ (PLD 2002 FSC-1)

یا حد قذف کی سزا<sup>☆</sup> کا سامنا کرنا ہوگا۔<sup>(۲)</sup>

در اصل عیسائیوں کے قانون طلاق میں زنا اور قذف کے الزام کو ثابت کرنے کے لئے وہ معیارِ ثبوت درکار نہیں ہے جو حدود کے قوانین میں درکار ہے، اس لئے عیسائیوں کے ہر مقدمہ طلاق میں حد زنا یا حد قذف کے نفاذ کا سوال ہی پیدا نہیں ہوتا۔ دوسری بات یہ ہے کہ یہ عیسائیوں کے قانون کی خاصی ہے نہ کہ حد زنا آرڈی نیس کی!

### \* کیا حد زنا ایک بے فائدہ قانون ہے؟

یہاں اس اعتراض کو زیر بحث لانا مفید ہوگا کہ پاکستان میں آج تک کبھی حد زنا آرڈی نیس کی دفعہ نمبر ۵ کے تحت حد کی سزا نافذ نہیں ہوئی جبکہ پوری اسلامی تاریخ میں محدودے چند واقعات میں حد کی سزا نافذ نہیں کی گئی۔ لہذا اس طرح کی قانون سازی کا کیا فائدہ جو عملی طور پر نافذ نہ کی جائے۔

یہ اعتراض بھی در اصل غلط فہمی کا نتیجہ ہے اور اس کی بنیادی وجہ یہ ہے کہ شریعت کا مطیع نظر ہرگز یہ نہیں کہ بڑی تعداد میں لوگوں کو سخت سزا میں دی جائیں بلکہ حد کی سزا در اصل ایک انسدادی تدبیر ہے تاکہ بے حیائی معاشرے میں اس حد تک نہ پہلی سکے کہ لوگ اس جرم کا

☆ یہ بات تو عیسائی یہودی کے حق میں جاتی ہے کہ اگر وہ خاوند پر زنا کاری کا الزام ثابت کر دے تو طلاق کے ساتھ ساتھ اسے مجرم کو جرم زنا کی مرتبہ سزا دلانے کا استحقاق بھی حاصل ہو جائے۔ اسی طرح حدود قوانین کے ذریعے ایک عیسائی خاوند کو بھی یہ قانونی حق حاصل ہو گیا ہے کہ اگر اس کی یہودی اس پر زنا کاری کا جھوٹا اور بے بنیاد الزام لگاتی ہے تو وہ اسے اس گھناؤ نے طرزِ عمل پر عدالت کے کھڑے میں لاسکے۔

حقیقت حال یہ ہے کہ حدود قوانین عیسائیوں کے قانون طلاق میں مداخلت یا مشکلات پیدا کرنے کے بعد، طلاق کے مقدمے کا فیصلہ ہو جانے کے بعد متنی بر حق موقف رکھنے والے فریق کو مزید دادرستی کے موقع مہیا کرتا ہے۔ مذکورہ بالا اعتراض ایک اور بنیاد پر بھی اپنی ہمہ گیری سے محروم ہو جاتا ہے۔ اور وہ یہ کہ بہت سے عیسائی ممالک میں بھی روشن خیال عیسائی فرقوں نے طلاق کے قانون میں اوپر بیان کردہ واحد وجہ میں وسعت پیدا کر لی ہے اور اب خاوند پر زنا کاری کا جھوٹا یا سچا الزام لگائے بغیر متعدد دیگر موجبات کی بنا پر بھی عدالتون کے ذریعے خاوند سے قانونی علیحدگی کا حکم نامہ حاصل کیا جا سکتا ہے۔

<sup>(۲)</sup> رپورٹ خواتین کمیشن، ص ۷۸

ارتکاب اس طرح کھلم کھلا کریں کہ چار گواہ بھی دستیاب ہو جائیں۔ مغرب میں جہاں یہ انسدادی تدبیر موجود نہیں ہے، وہاں حالت یہ ہے کہ لوگ علی الاعلان زنا کاری کا ارتکاب کرتے ہوئے نظر آتے ہیں، جہاں چار نہیں بلکہ سینکڑوں گواہ میسر ہو سکتے ہیں لیکن کوئی قانون ایسا نہیں جو انہیں اس کھلی بے حیائی سے باز رکھنے کے لئے آگے بڑھے۔

### \* کیا مظلوم خاتون کو ملزمہ بنانا درست ہے؟ \*

حد زنا آرڈی نینس پر ایک اعتراض یہ کیا جاتا ہے کہ زیادتی کا شکار خاتون جب رپورٹ درج کروانے کے لئے تھانہ جاتی ہے تو اسے زنا بالرضا کا ملزم گردانتے ہوئے دھر لیا جاتا ہے اور اگر وہ رپورٹ درج نہیں کرواتی تو بعد ازاں حاملہ ہونے کی صورت میں اس پر مقدمہ قائم کیا جاتا ہے۔ اس طرح اس قانون کو خواتین کے ساتھ امتیازی سلوک کیلئے استعمال کیا جاتا ہے۔<sup>(۱)</sup>

ہمارے ہاں تھانوں میں عام طور پر اسی بات کا چلن ہے لیکن اس میں قصور حد زنا آرڈی نینس کا نہیں بلکہ اُن قانون نافذ کرنے والے اداروں کا ہے جو اس قانون کا سہارا لے کر خواتین کو بدنامی، قید اور مقدمہ بازی کا عذاب جھیلنے پر مجبور کرتے ہیں۔ اس کی سب سے بڑی مثال زعفران بی بی کیس ہے جس میں زعفران بی بی نے اپنے ساتھ ہونے والے ظلم کی رپورٹ متعلقہ تھانے میں درج کروائی جس میں اس نے واضح طور پر یہ موقف اختیار کیا کہ اس کے ساتھ زنا بالبجر کا ارتکاب کیا گیا ہے لیکن بعد ازاں اس کا طبعی معاملہ کروانے کے بعد اسے بھی اس مقدمہ میں شرکیک ملزم بننا دیا گیا۔<sup>(۲)</sup>

اس حوالے سے قانون نافذ کرنے والے بہت سے ادارے دیگر قوانین کا غلط استعمال

④ اس طرح زنا کرنا کہ چار گواہ میسر ہو جائیں، کی اسلام میں سمجھنے سزا محض زنا کاری سے زیادہ اس بغاوت کی ہے جو اللہ کو سخت ناپسند اور معاشرے میں بھی انتشار کا باعث بنتی ہے۔

⑤ رپورٹ کمیشن، ص ۷۲ PLD 2002 FSC 1.1 سرکاری بنام

☆ اسلام کی رو سے ایسی عورت کے بیان اور قرآن سے قدریق ملنے پر اس عورت کو نہ صرف معافی دی جائے گی بلکہ حضرت عمرؓ نے ایسی عورت کو تحاکف اور دل جوئی کے کلمات کے ساتھ واپس کیا۔ (مصنف ابن ابی شیبہ: ۲۸۵۰۰، مصنف عبدالرزاق: ۱۳۶۶۳) کنواری عورت سے اگر کوئی زنا بالبجر کرے تو امام زہری کے قول کے مطابق زانی پر حد کے علاوہ کنواری کا صداق دینا بھی واجب کیا جائے گا۔ (مصنف عبدالرزاق: ۱۳۶۵۶)

کرتے ہیں لیکن اس بنا پر قوانین کو ختم نہیں کیا جاتا۔ اس مسئلہ کے حل کے لئے قانون کا غلط استعمال کرنے والوں کی تربیت اور تادیب کا خاطر خواہ انتظام کرنے کی ضرورت ہے۔ ہماری رائے میں اس آرڈی نیس کے تحت مقدمات کے اندر ارج سے لے کر مکمل تفتیش تک کے تمام اختیارات پولیس سے واپس لے لئے جائیں۔ ایسے تمام مقدمات استغاثہ کی صورت میں براہ راست عدالت میں دائر کئے جائیں اور عدالت خود ان مقدمات کی تفتیش کرے اور صرف انتہائی ضرورت کے تحت کوئی بھی معاملہ کسی تفتیشی ایجنسی کو بھیجا جائے تاکہ اس بات کا یقین کر لیا جائے کہ اس ایجنسی کے متعلقہ اہل کار دیندار اور امین ہونے کی شہرت رکھتے ہوں نیز ایسے مقدمات کی تفتیش اور ساعت کے لئے میعاد کا تعین کر دیا جائے۔

## \* خواتین کے خلاف دفعہ ۱۶ کے تحت مقدمات کا اندر ارج کیوں؟

اس دفعہ کے الفاظ پر تھوڑا سا بھی غور کیا جائے تو یہ بات واضح طور پر سامنے آتی ہے کہ اس کا اطلاق خواتین پر نہیں ہوتا بلکہ اس مرد پر ہوتا ہے جو بُری نیت کے ساتھ کسی عورت کو بہلا ساختہ حاشیہ: حضرت علیؓ اور ابن مسعودؓ کے نزدیک کنواری اور شادی شدہ عورت ہر دو سے زنا کے مجرم کو مہر مثل ادا کرنے کا پابند بھی کیا جائے گا۔ (صنف عبدالرزاق: ۷۴۶)

وفاقی شرعی عدالت نے زعفران بی بی کیس میں حسب ذیل صراحت کی ہے:

”اگر کسی عورت کو زنا پر مجبور کیا جائے تو اس جرم کے سرزد ہونے کے بعد زیادتی کا شکار عورت کو کسی طرح کی سزا نہیں دی جاسکتی، چاہے وہ حد ہو یا تعریر، البتہ دوسرا فریق جوزیادتی کا مرتكب ہوا ہے وہ نفاذِ حد یا تعریری سزا کا مستحق ہے۔“ (پی ایل ڈی ۲۰۰۲ء، وفاقی شرعی عدالت، صفحہ نمبر ۱)

اس فیصلہ میں یہ بھی قرار دیا گیا ہے کہ

”اگر کوئی غیر شادی شدہ عورت یا شادی شدہ خاتون جس کی رسائی اس دوران اپنے شوہر تک نہیں تھی، حاملہ پائی جاتی ہے اور یہ موقف اختیار کرتی ہے کہ یہ محل زنا بالبُر کی وجہ سے قرار پایا ہے تو اس پر نفاذِ حد کی سزا لاگو نہیں کی جاسکتی، جب تک کہ اسے وہ تمام حالات پیان کرنے اور پیچائی ثابت کرنے کا موقع نہ دیا جائے۔ اور یہ بات نکھر کر سامنے نہ آجائے کہ اس جرم میں اس کی بلا جرو اکراہ رضا مندی شامل تھی۔“

☆ دفعہ ۱۶ کا متن یہ ہے: ”جو کوئی کسی عورت کو اس نیت کے ساتھ بہلا پھسالا کر لے جاتا ہے کہ وہ اس شخص سے مباشرت کرے گی یا اس (مباشرت کی) نیت سے اسے چھپا کر رکھتا ہے یا قید کرتا ہے تو اسے سات سال تک قید، ۳۰ تک کوڑوں اور جرمانے کی سزا دی جاسکے گی۔“

پھسلا کر لے جاتا ہے۔ وفاقی شرعی عدالت اپنے متعدد فیصلوں میں اس دفعہ کے الفاظ کی تشریح کے دوران یہ اصول طے کر یکجی ہے کہ اس دفعہ کا اطلاق صرف مردوں پر ہوتا ہے اور خواتین پر اس دفعہ کے تحت نہ تو مقدمہ قائم کیا جاسکتا ہے اور نہ ہی انہیں سزا دی جاسکتی ہے۔<sup>④</sup> لیکن عملی طور پر کیا ہورہا ہے، اسکا اندازہ اس امر سے لگایا جاسکتا ہے کہ دفعہ ۱۶ کے تحت عورتوں کو غلط طور پر ملوث کرنے کے راوی پنڈی میں ۷۳ فیصد اور اسلام آباد میں ۳۳ فیصد واقعات ہوتے ہیں۔ اتنی بڑی تعداد میں اس دفعہ کا خواتین کے خلاف غلط استعمال لمحہ فکر یہ ہے اور فوری طور پر اس کا سدباب ہونا چاہئے، تاہم یہ بات واضح کرنا ضروری ہے کہ اس میں اس دفعہ کا کوئی قصور نہیں ہے اور حدزنا آرڈی نینس کو مور دا الزام ٹھہرانا سراسر نا انصافی ہے۔ اس کی اصل ذمہ دار پولیس اور ہمارا گھسا پٹا عدالتی نظام ہے۔

بے شک بعد ازاں مقدمہ کی کارروائی کے دوران عدالتیں اس دفعہ کا عورتوں پر اطلاق نہ ہونے کی بنیاد پر انہیں 'باعزت' بری کر دیتی ہیں لیکن تفتیش وعدالتی طریق کارکی خامیوں کی بنا پر ایسی عورت کو ایک لمبے عرصے تک جیل کی ہوا کھانی پڑتی ہے۔ یا اگر خوش قسمتی سے اس کی ضمانت کا بندوبست ہو جائے تو پیشیاں بھگتے کے لئے کچھری کے دھکے کھانے پڑتے ہیں۔ مثال کے طور پر ایک مقدمہ میں گلشن رانی نامی ایک عورت ڈیڑھ سال کے عرصہ تک جیل میں رہی اور بعد ازاں اسے اس بنا پر بری کر دیا گیا کہ اس دفعہ کا اطلاق عورتوں پر نہیں ہوتا۔

اس معاملے کا یہ پہلو بھی قابل توجہ ہے کہ ولی کی رضا مندی کے بغیر نکاح کر لینے کے بعد بہت سے مقدمات میں خاتون معاشرتی اور خاندانی دباؤ کی بنا پر لڑکے پر الزام دھردیتی ہے کہ اس نے اس کے ساتھ جبرا نکاح کیا۔ یوں اس مرد کو اور بعض واقعات میں اس کے پورے خاندان کو اغوا اور زنا کے مقدمات کا سامنا کرنا پڑتا ہے۔

## \* حدزنا آرڈی نینس کا خواتین کے خلاف غلط استعمال کیوں؟ \*

اس آرڈی نینس کی دفعات کو خواتین کے خلاف غلط طور پر استعمال کیا جا رہا ہے۔ خواتین کو محض ذاتی رنجشوں کی بنیاد پر انتقام کا نشانہ بنانے کے لئے حدود کے مقدمات میں پھنسایا جاتا

<sup>④</sup> نور محمد نام سرکار 1995 PCr.LJ.2140 PCr.LJ.1999، مسماۃ فوزیہ بنام سرکار

ہے۔ جیلوں میں بند خواتین میں ۸۰ فیصد سے ۹۰ فیصد خواتین کے خلاف اس آرڈی نیس کے تحت مقدمات درج ہوتے ہیں۔<sup>(۲)</sup>

حد زنا آرڈی نیس کی دفعہ نمبر ۲۰ کے تحت چونکہ ضابطہ فوجداری ۱۸۹۸ء کی دفعات کا اطلاق حد زنا آرڈی نیس پر بھی ہوتا ہے اور جو طریقہ کار دیگر مقدمات میں مقدمہ کے اندر اراج سے لے کر مقدمہ کی سماut تک اختیار کیا جاتا ہے، وہی اس آرڈی نیس کے تحت مقدمات کی سماut کے لئے بھی اختیار کیا جاتا ہے اور اس کے لئے الگ سے کوئی ضابطہ یا طریقہ کار وضع نہیں کیا گیا لہذا مقدمہ کے اندر اراج سے تکمیل تفتیش تک پولیس کو بے پناہ اختیارات حاصل ہیں۔ ہماری موجودہ پولیس نے جس طرح دیگر جرائم کے اندر رشوت ستانی، اقراباً پروری، نا انصافی اور تشدد کا بازار گرم کر رکھا ہے، اس آرڈی نیس کے تحت درج ہونے والے مقدمات میں بھی وہ سارا کھیل کھیلا جاتا ہے۔ یہی وجہ ہے کہ حد زنا آرڈی نیس آج شدید تقدیم کی زد میں ہے اور پولیس کے کردار کو بھی حد زنا آرڈی نیس کے کھاتہ میں ڈال دیا جاتا ہے۔ اصل خرابی یعنی پولیس کے کردار کو ٹھیک کرنے کے بجائے اس آرڈی نیس کو منسوخ کرنے کے لئے اتنا شور مچایا جا رہا ہے کہ کان پڑی آواز سنائی نہیں دیتی۔

پولیس کو جو اختیارات ضابطہ فوجداری کے تحت دیئے گئے ہیں، پولیس ان اختیارات کا نہ صرف غلط استعمال کرتی ہے بلکہ اس نے اپنے لئے مزید اختیارات بھی وضع کر لئے ہیں۔ حد زنا آرڈی نیس کی آڑ میں گھروں کے اندر چھاپے مارنا، راہ چلتے لوگوں کو روک کر ان کے نکاح نامے چیک کرنا، محض شہک کی بنیاد پر لوگوں کو خاص طور پر خواتین کو گرفتار کرنا اور مظلوم خواتین کو بھی شریک ملزم گردانتے ہوئے ملزمہ بنا دینا روز کا معمول ہے جس سے پاکستان کا ہر شہری بخوبی واقف ہے۔ اسی طرح ایسے جرائم کے تحت گرفتار ہونے والی خواتین پر پولیس حرast کے دوران جنسی تشدد کی خبریں بھی آئے روز اخبارات میں شائع ہوتی ہیں۔

ضابطہ فوجداری کی دفعہ نمبر ۳۷۱ ا واضح طور پر تفتیش کے لئے ۱۵ دن کی مدت کا تعین کرتی ہے لیکن پولیس اس دفعہ کی واضح خلاف ورزی کرتے ہوئے مہینوں اور بعض کیسوں میں

(۲) رپورٹ خواتین حقوق کمیشن ۱۹۹۱ء، ص ۱۷

سالوں تک تفییش مکمل نہیں کرتی۔ کبھی تو سرے سے چالان عدالتوں کو بھیجا ہی نہیں جاتا اور اگر خوش قسمتی سے جلدی بھیج بھی دیا جائے تو وہ نامکمل ہوتا ہے۔ نیز پولیس کے گواہوں کی عدم دلچسپی، عدالتی سمنوں کو اتنی اہمیت نہ دینا، شہادت کیلئے وقت پر عدالت میں پیش نہ ہونا، ان وجہات کی بنیاد پر بھی اس آرڈی نینس کے تحت مقدمات کے فیصلوں میں تاخیر ہو جاتی ہے۔ اس کی ایک اور وجہ یہ ہے کہ حد زنا آرڈی نینس ہی نہیں بلکہ ہمارا پورا نظام بااثر اور صاحبِ ثروت افراد کے ہاتھوں میں کھلونا بن کے رہ گیا ہے جسے زیرستوں اور معاشرے کے کمزور طبقات پر ظلم ڈھانے کے لئے استعمال کیا جاتا ہے۔ قوانین کو ختم کرنے کی بجائے خرابی کے اصل حرکات کو تلاش کرنا چاہئے اور ان کی بیخ کنی کیلئے موثر اقدامات کئے جانے چاہئیں۔ ہم یہاں اس امر کا ذکر کرنا بھی ضروری سمجھتے ہیں کہ ضابطہ فوجداری کو وفاقی شرعی عدالت کے دائرہ اختیار سے باہر رکھا گیا ہے جس کی وجہ سے وفاقی شرعی عدالت آج تک اس ضابطہ کی قباحتوں اور خامیوں کو دور کرنے کے لئے کوئی عملی تجویز دینے سے قاصر ہی ہے۔ اگر یہ کہا جائے کہ دراصل حد زنا آرڈی نینس ناکام نہیں ہوا بلکہ انگریز کا بنا یا ہوا ۱۸۹۸ء کا گھسا پٹا ضابطہ فوجداری ناکام ہوا ہے تو غلط نہ ہوگا۔

جہاں تک اس بات کا تعلق ہے کہ جیلوں میں ۸۰ فیصد سے ۹۰ فیصد خواتین کے خلاف حد زنا آرڈی نینس کے تحت مقدمات درج ہوتے ہیں، یہ درست نہیں، بلکہ تمبر ۲۰۰۳ء میں لئے گئے اعداد و شمار کے ایک جائزہ سے پتہ چلتا ہے کہ یہ دعویٰ مبالغہ آرائی پر ہے۔ سنٹرل جیل کراچی کی ۲۸۰ خواتین قیدیوں میں حدود کی ملزمہ خواتین ۷۶ تھیں، یعنی ۲۸ فیصد اڑیالہ جیل، پنڈی کی ۱۲۵ خواتین قیدیوں میں حدود کی ملزمہ خواتین ۳۳ تھیں، یعنی ۲۶ فیصد کوٹ لکھپت لاہور جیل کی ۷۹ خواتین قیدیوں میں حدود کی ملزمہ خواتین ۲۸ تھیں، یعنی ۳۶ فیصد جس کا خلاصہ یہ ہے کہ کل ۵۰۲ خواتین میں ۱۵۹ یعنی ۳۱ فیصد خواتین کو حدود کی بنا پر مقدمات کا سامنا کرنا پڑا۔ ایسے ہی جولائی ۲۰۰۳ء میں صوبہ سرحد میں خواتین قیدیوں کی تقسیمات کا جائزہ لیا گیا تو کل ۱۷۲ ایسے قیدی خواتین میں ۵۲ یعنی ۳۲ فیصد خواتین کو حدود کے مقدمات کا سامنا کر رہی تھیں۔

## \* نکاح پر زنا کے مقدمات کا مسئلہ

ایک شادی شدہ عورت جب اپنے شوہر کے ظلم و ستم کا شکار ہوتی ہے یا اپنی ازدواجی زندگی سے مطمئن نہیں ہوتی تو اس کے لئے اس بات کے سوا کوئی چارہ نہیں ہوتا کہ یا تو وہ اسے اپنی قسمت کا لکھا ہوا سمجھ کر رو دھو کر ساری زندگی گزار دے یا پھر اپنے والدین یا بھائیوں کے ہاں جا کر اپنے شوہر سے طلاق لینے کے لئے چارہ جوئی کرے۔ عام طور پر ہمارے عدالتی نظام کی پیچیدگیوں نیز ہمارے معاشرے میں عورتوں کے عدالت میں جانے کو معیوب سمجھنے کا تصور انہیں عدالت میں جانے سے باز رکھتا ہے اور عام طور پر برادری یا علاقہ کے موثر افراد کو جرگہ کی صورت دے کر طلاق لے لی جاتی ہے۔ لیکن عالیٰ قوانین سے عدم واقفیت اور مسلم فیملی لا آرڈی نیس کی دفعہ نمبرے میں دیئے گئے طریقہ کار کو نظر انداز کرنے کی وجہ سے ایسی خواتین پہلے شوہر سے اپنی طلاق کو ثابت نہیں کر پاتیں۔

مسلم فیملی لا آرڈی نیس کی دفعہ نمبرے کے تحت ایک مرد کے لئے ضروری قرار دیا گیا ہے کہ وہ اپنی بیوی کو تحریری طلاق دینے کے بعد اس کی ایک نقل ثالثی کو نسل کو بھی ارسال کرے اور ۹۰ دن گزرنے کے بعد سرٹیکیٹ طلاق حاصل کرے جو کہ طلاق کا قطعی ثبوت ہوتا ہے۔ لیکن کبھی تو جان بوجھ کراور کبھی قانون سے عدم واقفیت کی بناء پر وہ ایسا نہیں کرتا۔ اگرچہ اسی دفعہ میں اس بات کا ذکر بھی موجود ہے کہ جو شوہر ثالثی کو نسل کو طلاق کا نوٹ نہیں بھیجے گا، اسے ایک سال قید اور جرمانہ کی سزا دی جائے گی۔ لیکن بعض پیچیدگیوں کی بناء پر اس پر عملدرآمد نہ ہونے کے برابر ہے۔ نیز عورت کو یہ حق نہیں دیا گیا کہ وہ ثالثی کو نسل کو طلاق سے متعلق نوٹ بھیج سکے جس کی وجہ سے وہ خود ایسا نوٹ بھیج کر طلاق سرٹیکیٹ حاصل کرنے کے قابل نہیں ہوتی۔

حد زنا آرڈی نیس کے تحت درج ہونے والے مقدمات میں سے ایک بڑی تعداد ان مقدمات کی ہے جن کا اندرجہ ان خواتین کے خلاف کیا جاتا ہے جو پہلے خاوند سے طلاق لینے کے بعد دوسرا شادی کر لیتی ہیں لیکن طلاق کا قطعی ثبوت نہ ہونے کی وجہ سے ایسے مقدمات کا سامنا کرتی ہیں۔ مثال کے طور پر اڑیالہ جیل راولپنڈی میں طاہرہ نامی ایک عورت بند ہے اس کی پہلی شادی ۱۹۸۸ء میں اپنے چچازاد سے ہوئی جو بعد ازاں گھر بیلو ناچاٹی کے نتیجہ میں زبانی

طلاق پر منتج ہوئی۔ ظاہرہ تقریباً چھ ماہ اپنے والدین کے گھر رہی اور پھر ایک دوسرے شخص سے نکاح کرنے کے بعد اس کے ساتھ رہنے لگی۔ اس نکاح کے تقریباً ڈھائی سال گزرنے کے بعد اس کے سابقہ شوہر نے اس کے خلاف نکاح پر نکاح کرنے کا مقدمہ درج کروایا اور وہ تقریباً تین سال سے اپنے پانچ سالہ بیٹے اور شوہر کے ساتھ جیل میں ہے، وجہ صرف یہ ہے کہ اس کے پاس پہلے شوہر سے طلاق کا کوئی تحریری ثبوت موجود نہیں۔

سوال یہ ہے کہ اس میں قصور کس کا ہے حدزنا آرڈی نینس کا یا مسلم فیملی لا آرڈی نینس

؟ ۱۹۶۱ء کا؟